

राष्ट्रीय कृषि विकास योजनेतर्गत सन २०११-१२
मध्ये महाराष्ट्र राज्य बियाणे महामंडळाच्या
योजना/प्रकल्प राबविण्यास प्रशासकीय व
वित्तीय मान्यता देण्याबाबत.

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्रमांक : मराबिम-२०११/प्र. क्र. ५२/६-अ
मंत्रालय विस्तार, मुंबई-४०० ०३२.
दिनांक : ७ मार्च, २०१२.

- पहा :-** १) शासन पत्र क्र. राकृवि-२०११/प्र. क्र. ६६/राकृवियो कक्ष, दिनांक २९/८/२०११ चे पत्र,
२) शासन निर्णय, कृषि व पदुम विभाग क्रमांक : राकृवि-२०११/प्र.क्र.६६/राकृवियो कक्ष,
दिनांक ६/९/२०११ चे पत्र,
३) महाराष्ट्र राज्य बियाणे महामंडळ, अकोलाचे क्रमांक : प्रक्रिया/महाबीज/२०११/१९९९,
दि.१९.९.२००९ चे पत्र,
४) महाराष्ट्र राज्य बियाणे महामंडळ, अकोलाचे क्र. MSSC/PROC/RKVY/2011/1861/8258,
दि. २७.१२.२०११ चे पत्र,
५) संचालक, कृषि प्रक्रिया व नियोजन, कृषि आयुक्तालय यांचे क्रमांक : नियोजन/राकृवियो/
प्रकल्प/१३/२०११, दि. १०.१.२०१२ चे पत्र.

प्रस्तावना :-

राष्ट्रीय विकास परिषदेने (NDC) पारित केलेल्या ठराव क्र. ५३ नुसार ११ व्या पंचवार्षिक योजनेत ४ टक्के कृषि विकासाचे उद्दीष्ट ठरविले आहे. हे लक्षात घेऊन केंद्रीय कृषि मंत्रालयाने राष्ट्रीय कृषि विकास योजना (RKVY) जाहीर केलेली आहे. राष्ट्रीय कृषि विकास योजनेअंतर्गत केंद्र शासनाने प्रसिध्द केलेल्या मार्गदर्शक सूचनांनुसार मा. मुख्य सचिव, महाराष्ट्र राज्य यांच्या अध्यक्षतेखाली संदर्भाधीन दिनांक २० सप्टेंबर, २००७ च्या शासन निर्णयानुसार राज्यस्तरीय प्रकल्प मंजूरी समिती गठीत करण्यात आली आहे. मा. मुख्य सचिव यांच्या अध्यक्षतेखाली राज्यस्तरीय प्रकल्प मंजूरी समितीची १३ वी बैठक दिनांक १६/८/२०११ रोजी संपन्न झाली. सदर बैठकीमध्ये दि. १८.८.२०११ पर्यंत काम न सुरु झालेल्या परंतु त्यास मंजूरी प्राप्त असलेल्या विभागांतर्गत अकोला येथील महाराष्ट्र राज्य बियाणे महामंडळासाठी बियाणे गोदामांचे बांधकामासाठी व बियाणे यंत्र सामुग्री विकत घेण्यासाठी सन २०११-१२ मध्ये रु.११.०४ कोटी इतका निधी संदर्भाधीन दिनांक ६/९/२०११ च्या शासन निर्णयान्वये मंजूर करण्यात आला असून त्यापैकी रु. ११.०४ कोटी इतका निधी वितरीत करण्यास मान्यता देण्यात आली आहे. त्यानुसार महामंडळासाठी बियाणे गोदामांचे बांधकामासाठी व बियाणे यंत्र सामुग्री विकत घेण्यासाठी ४ जुन्या व नवीन योजनांना प्रशासकीय व वित्तीय मान्यता देण्याची बाब शासनाच्या विचाराधीन होती.

शासन निर्णय :-

मा. मुख्य सचिव यांच्या अध्यक्षतेखाली दिनांक १६/८/२०११ रोजी संपन्न झालेल्या राज्यस्तरीय प्रकल्प मंजूरी समितीच्या १३ व्या बैठकीत राष्ट्रीय कृषि विकास योजनेतर्गत महाराष्ट्र राज्य बियाणे महामंडळाकडून राबविण्यात येणा-या ४ जुन्या व नवीन योजनांना पुढील विवरणपत्रात दर्शविल्याप्रमाणे शासनाची प्रशासकीय मान्यता देण्यात येत आहे. तसेच सन २०११-१२ मध्ये मंजूर व अर्थसंकल्पित करण्यात आलेल्या तरतूदीपैकी पहिल्या हप्त्यातील मंजूर निधीचे स्तंभ क्र.७ मध्ये दर्शविल्याप्रमाणे वाटप करण्यात येत असून, सदर रक्कम

खर्च करण्यास वित्तीय मान्यता देण्यात येत आहे.

(Rs. in Crores)

Sr. No.	Name of the Project	Total Project Cost (Rs.)	RKVY Share sanctioned	Project period.	Amount Sanctioned for 2011-12
1.	2.	3.	4.	5.	6.
1.	Construction of New Storage Godowns at Dhanegaon, Dist. Nanded, Yeotmal, Washim, Jalna and Shrirampur	7.56	7.56	2011-12	4.05
2.	Renovation of Old existing godowns at 13 locations in Maharashtra i.e.Chikhali, Parbhani, Dhoki, Seloo, Bhandara, Mul, Erandol, Ashta, Amaravati, Akola, Khamgaon, Dhanegaon and Malkapur.	7.91	7.91	2011-12	1.31
3.	Procurement and Erection of Seeds Processing Machinery at Hingoli, Dhanegaon, Parbhani and Chikhali	11.63	11.63	2011-12	2.00
4.	Modernisation of Seeds Processing Machinery at Old Existing Plants at Washim, Erandol, Satana, Dhoki, Shivani, Shrirampur, Bhandara, Mul and Seloo	17.07	17.07	2011-12	3.68
	Total	44.17	44.17		11.04

२. उपरोक्त तक्त्यातील योजना/प्रकल्प राष्ट्रीय कृषि विकास योजनेअंतर्गत कृषि आयुक्तालय, पुणे यांचेमार्फत राबविण्यासाठी खालील मार्गदर्शक सूचनांचा अवलंब करण्यात यावा.

- १) उपलब्ध करून देण्यात आलेल्या निधीचे वाटप संबंधित महामंडळास कृषि आयुक्त, पुणे यांचेमार्फत करावयाचे आहे.
- २) उपलब्ध करून देण्यात आलेल्या निधीचे योजनानिहाय वाटप संबंधित महामंडळाच्या व्यवस्थापकीय संचालकांच्या मान्यतेने करावे व सदर निधी मंजूर करण्यात आलेल्या योजना/प्रकल्पांवरच खर्च करावा.
- ३) सदर प्रकल्प/योजना राबविण्यासाठी महाराष्ट्र राज्य बियाणे महामंडळ, अकोला हे अंमलबजावणी यंत्रणा म्हणून काम करतील. संबंधित अंमलबजावणी यंत्रणेने सदर प्रकल्प/योजना राबविताना त्याची अंमलबजावणी, संनियंत्रण आणि मुल्यमापन करणे याबाबत आवश्यक तो समन्वय व्यवस्थापकीय संचालक, महाराष्ट्र राज्य बियाणे महामंडळ, अकोला यांनी ठेवावा. तसेच वेळोवेळी प्रकल्प अंमलबजावणी विषयक आर्थिक व भौतिक प्रगती अहवाल महाराष्ट्र राज्य बियाणे महामंडळ, अकोला व कृषि आयुक्त, पुणे शासनास सादर करतील.
- ४) सदर प्रस्तावांचे अंमलबजावणी अधिकारी हे महाराष्ट्र राज्य बियाणे महामंडळ, अकोलाचे व्यवस्थापकीय संचालक, महाव्यवस्थापक (प्रक्रिया व अभियांत्रिकी) तसेच कृषि आयुक्तालय, पुणे यांचे कृषि संचालक (प्रक्रिया व नियोजन), कृषि संचालक (गु.नि. व निविष्ठा) व सह संचालक (नियोजन) हे राहतील.
- ५) सदर मंजूर प्रकल्प राबविण्यासाठी आवश्यक त्या सर्वसमावेशक मार्गदर्शक सूचना कृषि आयुक्त, पुणे हे पुढाकार घेऊन महाराष्ट्र राज्य बियाणे महामंडळ, अकोला यांच्या सहकार्याने तयार करून निर्गमित करतील.
- ६) महाराष्ट्र राज्य बियाणे महामंडळ, अकोला यांनी भौगोलिक परिस्थितीचा विचार करून प्रकल्पामध्ये स्थानपरत्वे बदल आवश्यक असल्यास तो बदल संबंधित कृषि आयुक्त, पुणे यांच्या मान्यतेने करावा,
- ७) सदर प्रकल्पांचे संनियंत्रण करण्यासाठी आणि राष्ट्रीय कृषि विकास योजनेंतर्गत प्रकल्पांची अंमलबजावणी करण्याकरिता अनुक्रमांक १२ येथे नमूद केल्यानुसार व्यवस्थापकीय संचालक, महाराष्ट्र राज्य बियाणे महामंडळ, अकोला यांचे अध्यक्षतेखाली सुकाणू समिती गठीत करण्यात यावी.
- अ) वरील समिती आर्थिक व भौतिक उद्दीष्टांचा आढावा घेऊन महाराष्ट्र राज्य बियाणे महामंडळ, अकोला यांना मार्गदर्शन करेल.
- ब) खर्चाच्या बाबींना मान्यता देणे, अंतर्गत बाब बदलण्यास मान्यता देणे व प्रकल्पनिहाय आर्थिक व

भौतिक गोष्टींचा आढावा घेणे अशी वरील समितीची कार्यकक्षा राहिल.

- ८) वरील प्रकल्प/योजनांची अंमलबजावणी, संनियंत्रण व मुल्यमापन केंद्र शासनाने ठरवून दिलेल्या निकषानुसार वेळोवेळी करण्यात यावे.
- ९) मंजूर केलेल्या प्रकल्पांतर्गत बाबींची अंमलबजावणी कृषि आयुक्तालय, महाराष्ट्र राज्य बियाणे महामंडळ व इतर यंत्रणांच्या सहभागाने करावयाची असून त्यासाठी महामंडळाने संबंधित यंत्रणांशी समन्वय ठेवून त्यांच्या सहभागाने कार्यक्रम राबवावा.
- १०) या प्रकल्पांकरीता उपलब्ध करून देण्यात आलेल्या निधीच्या विनियोगाबाबतचे उपयोगिता प्रमाणपत्र संबंधित प्रकल्पाचे आहरण व संवितरण अधिकारी व नियंत्रक अधिकारी यांच्या स्वाक्षरीने राष्ट्रीय कृषि विकास योजना कार्यासनास सादर करावे.
- ११) राष्ट्रीय कृषि विकास योजनेतर्गत मंजूर करण्यात आलेल्या उपरोक्त प्रकल्पासाठी सन २०११-१२ या आर्थिक वर्षाकरिता मंजूर आणि अर्थसंकल्पित करण्यात आलेला निधी खालील नमूद लेखाशीर्षांतर्गत मंजूर करण्यात आलेल्या तरतूदीमधून भागविण्यात यावा व त्याच लेखाशीर्षाखाली खर्ची टाकण्यात यावा.

मागणी क्र. डी-३, २४०१-पीक संवर्धन

(००) (८००) इतर खर्च,

(००) (०९) राष्ट्रीय कृषि विकास योजना अंतर्गत अर्थसहाय्य

(२४०१ ८२३५) योजनांतर्गत/दत्तमत

पंचवार्षिक योजनांतर्गत योजना

(१०० टक्के केंद्र पुरस्कृत योजना), ३३-अर्थसहाय्य

सदर शासन निर्णय महाराष्ट्र शासनाच्या वेबसाईटवर उपलब्ध करून देण्यात आला असून त्याचा सांकेतांक क्र. २०१२०३१२०५२६२०३२०००१ असा आहे.

महाराष्ट्राचे राज्यपाल यांच्या आदेशानुसार व नावाने,

(तु.कृ. पाटील)

अवर सचिव, महाराष्ट्र शासन.

प्रत,

आयुक्त (कृषि), कृषि आयुक्तालय, महाराष्ट्र राज्य, पुणे,

व्यवस्थापकीय संचालक, महाराष्ट्र राज्य बियाणे महामंडळ, अकोला,

महालेखापाल, महाराष्ट्र १/२ (लेखापरिक्षा/लेखा व अनुज्ञेयता) मुंबई/नागपूर (३ प्रती),

अधिदान व लेखा अधिकारी, मुंबई (३ प्रती),

महाव्यवस्थापक (प्रक्रिया व अभियांत्रिकी), महाराष्ट्र राज्य बियाणे महामंडळ, अकोला,

कृषि संचालक (प्रक्रिया व नियोजन), कृषि आयुक्तालय, महाराष्ट्र राज्य, पुणे,

कृषि संचालक (गु.नि. व निविष्ठा), कृषि आयुक्तालय, महाराष्ट्र राज्य, पुणे,

सह संचालक (नियोजन), कृषि आयुक्तालय, महाराष्ट्र राज्य, पुणे,

वित्त विभाग/नियोजन विभाग, मंत्रालय, मुंबई,

कक्ष अधिकारी, कार्यासन (राकृवियो कक्ष)/२अ, ७अ व ८अ, कृषि व पदुम विभाग, मंत्रालय, मुंबई,

कार्यासन ६-अ, कृषि व पदुम विभाग, मंत्रालय, मुंबई ४०० ०३२ (निवडनस्ती.)